

कुमारीकवचं रुद्रयामलोत्तरतन्त्रान्तर्गतम्

{ कुमारीकवचं रुद्रयामलोत्तरतन्त्रान्तर्गतम् }

आनन्दभैरव उवाच --

अथातः सम्प्रवक्ष्यामि कुमारीकवचं शुभम् ॥

त्रैलोक्यं मङ्गलं नाम महापातकनाशकम् ॥ १ ॥

पठनाद्भारणाल्लोका महासिद्धाः प्रभाकराः ॥

शक्रो देवाधिपः श्रीमान् देवगुरुर्बृहस्पतिः ॥ २ ॥

महातेजोमयो वह्निर्धर्मराजो भयानकः ॥

वरुणो देवपूज्यो हि जलानामधिपः स्वयम् ॥ ३ ॥

सर्वहर्ता महावायुः कुबेरः कुञ्जेश्वरः ॥

धराधिपः प्रियः शम्भोः सर्वे देवा इगीश्वरः ॥ ४ ॥

न मेरुः प्रभुरेकायाः सर्वेशो निर्मलो द्वयोः ॥

अतत्कवचपाठेन सर्वे भूपा धनाधिपाः ॥ ५ ॥

त्रैलोक्यमङ्गलकुमारीकवचम् --

प्रणवो मे शिरः पातु माया सन्धयिका सती ॥

ललाटोद्भ्रुवं महामाया पातु मे श्रीसरस्वती ॥ ६ ॥

कामाक्षा वटुकेशानी त्रिमूर्तिर्बालमेव मे ॥

यामुण्डा बीजज्ञा य वदनं कालिका मम ॥ ७ ॥

पातु मां सूर्यगा नित्यं तथा नेत्रद्वयं मम ॥
कर्णयुग्मं कामबीजं स्वऋपोमातपस्विनी ॥ ८ ॥

रसनाग्रं तथा पातु वाग्देवी मालिनी मम ॥
सामरस्था कामरूपा हस्ताग्रं कुञ्जिका मम ॥ ९ ॥

देवी प्राणवऋपाऽसौ पातु नित्यं शिवा मम ॥
ओष्ठाधरं शक्तिबीजत्मिका स्वाहास्वऋपिणी ॥ १० ॥

पायान्मे कालसन्ध्या पञ्चवायुस्वऋपिणी ॥
गलदेशं महाशैत्री पातु मे थापराजिता ॥ ११ ॥

क्षौं बीजं मे तथा कण्ठं रुद्राणी स्वाहयान्विता ॥
हृदयं भैरवी विद्या पातु षोडश सुस्वरा ॥ १२ ॥

द्वौ बाहू पातु सर्वत्र महालक्ष्मीः प्रधानिका ॥
सर्वमन्त्रस्वऋपं मे योद्धरं पीठनायिका ॥ १३ ॥

पार्श्वयुग्मं तथा पातु कुमारी वाग्भवात्मिका ॥
केशोरी कटिदेशं मे मायाबीजस्वऋपिणी ॥ १४ ॥

वज्रायुग्मं वयन्ती मे योगिनी कुल्लुकायुता ॥
सर्वाङ्गमम्बिकादेवी पातु मन्त्रार्थगामिनी ॥ १५ ॥

केशाग्रं कमलादेवी नासाग्रं विन्ध्यवासिनी ॥

त्रिभुङ्गं चण्डिका देवी कुमारी पातु मे सद्य ॥ १६ ॥

हृदयं ललिता देवी पृष्ठं पर्वतवासिनी ॥
त्रिशक्तिः षोडशी देवी लिङ्गं गुह्यं सद्यवतु ॥ १७ ॥

शमशाने याम्बिका देवी गङ्गागर्भे च वैष्णवी ॥
शून्यागारे पञ्चमुद्रा मन्त्रयन्त्रप्रकाशिनी ॥ १८ ॥

अतुष्पथे तथा पातु मामेव वज्रधारिणी ॥
शवासनगता अष्टा मुद्रामालाविभूषिता ॥ १९ ॥

पातु माने कलिङ्गे च वैभरी शक्तिरूपिणी ॥
वने पातु महाबाला महारथे रणप्रिया ॥ २० ॥

महाजले तडागे च शत्रुमध्ये सरस्वती ॥
महाकाशपथे पृथ्वी पातु मां शीतला सद्य ॥ २१ ॥

रणमध्ये राजलक्ष्मीः कुमारी कुलकामिनी ॥
अर्द्धनारीश्वरा पातु मम पादतलं मही ॥ २२ ॥

नवलक्षमहाविद्या कुमारी रूपधारिणी ॥
कोटिसूर्यप्रतीकाशा चन्द्रकोटिसुशीतला ॥ २३ ॥

पातु मां वरदा वाणी वटुकेश्वरकामिनी
धृति ते कथितं नाथ क्वचं परमाद्भुतम् ॥ २४ ॥

कुमारीः कुलद्युन्याः पञ्चतत्त्वार्थपारग
यो ञ्पेत् पञ्चतत्त्वेन स्तोत्रेण क्वचयेन च ॥ २५ ॥

आकाशगामिनी सिद्धिर्भवेत्तस्य न संशयः ॥ २६ ॥

वज्रदेही भवेत् क्षिप्रं क्वचस्य प्रपाठतः ॥
सर्वसिद्धीश्वरो योगी ज्ञानी भवति यः पठेत् ॥ २७ ॥

विवाहे व्यवहारे च सङ्ग्रामे कुलमण्डले ॥
महापथे श्मशाने च योगसिद्धो भवेत् स च ॥ २८ ॥

पठित्वा ञ्चमाप्नोति सत्यं सत्यं कुलेश्वर
वशीकरणकवचं सर्वत्र ञ्चदं शुभम् ॥ २९ ॥

पुण्यवती पठेन्नित्यं यतिश्रीमान्भवेद् ध्रुवम्
सिद्धविद्या कुमारी च ददाति सिद्धिमुत्तमाम् ॥ ३० ॥

पठेद्यः शृङ्गयाद्वापि स भवेत्कल्पपादपः ॥
भक्तिं मुक्तिं तुष्टिं पुष्टिं राजलक्ष्मीं सुसम्पदाम् ॥ ३१ ॥

प्राप्नोति साधकश्रेष्ठो धारयित्वा ञ्चददिति ॥
असाध्यं साधयेद्विद्वान् पठित्वा क्वचं शुभम् ॥ ३२ ॥

धनिनाञ्च महासौभ्यधर्मार्थकाममोक्षदम् ॥
यो वशी द्विसे नित्यं कुमारीं पूजयेन्निति ॥ ३३ ॥

उपचारविशेषेण त्रैलोक्यं वशमानयेत् ॥
पललेनासवेनापि मत्स्येन मुद्रया सह ॥ ३४ ॥

नानामक्ष्येण भोज्येन गन्धद्रव्येण साधकः ॥
मात्येन स्वर्णरजतालङ्कारेण सुचैलकैः ॥ ३५ ॥

पूजयित्वा जपित्वा च तर्पयित्वा वराननाम् ॥
यज्ञदानतपस्याभिः प्रयोगेण महेश्वर ॥ ३६ ॥

स्तुत्वा कुमारीकवचं यः पठेद्वैकभावतः ॥
तस्य सिद्धिर्भवेत् क्षिप्रं राजराजेश्वरो भवेत् ॥ ३७ ॥

वाञ्छार्थफलमाप्नोति यद्यन्मनसि वर्तते ॥
भूर्जपत्रे लिखित्वा स कवचं धारयेद् हृदि ॥ ३८ ॥

शनिमङ्गलवारे च नवम्यामष्टमीदिने ॥
चतुर्दश्यां पौर्णमास्यां कृष्णपक्षे विशेषतः ॥ ३९ ॥

लिखित्वा धारयेद् विद्वान् उत्तराभिमुखो भवन् ॥
महापातकयुक्तो हि मुक्तः स्यात् सर्वपातकैः ॥ ४० ॥

योषिद्वामभुजे धृत्वा सर्वकल्याणमालभेत् ॥
अङ्गुपुत्रान्विता कान्ता सर्वसम्पत्तिसंयुता ॥ ४१ ॥

तथाश्रीपुरुषश्रेष्ठो दक्षिणे धारयेद् भुजे ॥

अेहिके दिव्यदेहः स्यात् पञ्चाननसमप्रभः ॥ ४२ ॥

शिवलोके परे याति वायुवेगी निरामयः ॥

सूर्यमण्डलमाभेध परं लोकमवाप्नुयात् ॥ ४३ ॥

लोकानामतिसौभ्यदं भयहरं श्रीपादभक्तिप्रद ॥

मोक्षार्थं कवचं शुभं प्रपठतामानन्दसिन्धुद्वयम् ॥

पार्थानां कलिकालघोरकलुषध्वंसैकहेतुं वय ॥

ये नाम प्रपठन्ति धर्ममतुलं मोक्षं व्रजन्ति क्षणात् ॥ ४४ ॥

॥ इति श्रीरुद्रयामले उत्तरतन्त्रे महातन्त्रोदीपने

कुमार्युपचर्याविन्यासे सिद्धमन्त्रप्रकरणे

दिव्यभावनिर्णये नवमपटले कुमारीकवचम् सम्पूर्णम् ॥

॥ पटलः ८ ॥

From Digital Library at <http://muktalib5.org>

Please send corrections to sanskrit@cheerful.com

Last updated त्oday

<http://sanskritdocuments.org>

Kumari Kavacham Lyrics in Gujarati PDF

% File name : kumArIkavacha.itx

% Category : kavacha

% Location : doc_devii
% Language : Sanskrit
% Subject : philosophy/hinduism/religion
% Transliterated by : From Digital Library at http://muktalib5.org
% Proofread by : Final proofread DPD
% Description-comments : RudrayAmala uttaratantra paTalaH 9
% Latest update : April 5, 2013
% Send corrections to : Sanskrit@cheerful.com
% Site access : http://sanskritdocuments.org
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 13, 2015] at Stotram Website